


# പ്രവേശ് പാഠങ്ങൾ




*Prepared by*

കെ.പി.എം. അബ്ദുറഹിമാൻ ALT(S)  
ജില്ലാ ട്രെയിനിംഗ് കമ്മീഷണർ  
മലപ്പുറം.

ഫോൺ: 9447317840, 9544749223



# പ്രവേശ്



## പ്രവേശ് സിലബസ്

- (i) സ്കൗട്ടിംഗിന്റെ ഉത്ഭവത്തെക്കുറിച്ചും ഭാരത് സ്കൗട്ട്സ് & ഗൈഡ്സിന്റെ നിർവ്വചനം, ഉദ്ദേശ്യം, തത്വങ്ങൾ, രീതി എന്നിവയെക്കുറിച്ചും അറിവുണ്ടായിരിക്കുക.  
(ii) സ്കൗട്ട് നവാഗതന് പ്രസ്ഥാനത്തെക്കുറിച്ച് സമഗ്രമായ അറിവുണ്ടായിരിക്കുക.
- സ്കൗട്ട് പ്രതിജ്ഞയും നിയമവും
- സ്കൗട്ട് മുദ്രാവാക്യം, അടയാളം, സല്യൂട്ട്, ഇടതുകൈ ഹസ്തദാനം
- വീട്ടിൽ ദിവസേന ഒരു സത്പ്രവർത്തി ചെയ്തതിന്റെ ഡയറി തയ്യാറാക്കുക. (ചുരുങ്ങിയത് ഒരു മാസം)
- സ്കൗട്ട് യൂണിഷോമിന്റെ ഭാഗങ്ങളെപ്പറ്റി അറിയുകയും അവ എങ്ങിനെ ശരിയായി ധരിക്കണമെന്നും അറിയുക.
- ദേശീയ പതാക, ഭാരത് സ്കൗട്ട്സ് & ഗൈഡ്സ് പതാക, ലോക സ്കൗട്ട് പതാക എന്നിവയുടെ ഘടനയും പ്രാധാന്യവും അറിയുകയും അവയോടുള്ള പെരുമാറ്റ രീതികളും, ബഹുമാനിക്കുന്ന രീതികളും അറിയുക.
- ദേശീയ ഗാനം, സ്കൗട്ട് & ഗൈഡ് പ്രാർത്ഥന, സ്കൗട്ട്ഗൈഡ് പതാകഗാനം ഇവ ശരിയായ രീതിയിൽ പാടാൻ കഴിയുക. രചയിതാവ്, ചൊല്ലാനുള്ള സമയം, വരികളുടെ അർത്ഥം എന്നിവ അറിഞ്ഞിരിക്കണം.
- കുറഞ്ഞത് നാല് ട്രൂപ്പിംഗിറ്റികളിൽ പങ്കെടുക്കുക.
- സ്വന്തം പട്ടോളിന്റെ കൂടെനാല് മണിക്കൂർ നീണ്ടുനിൽക്കുന്ന പ്രയോജനകരമായ വെളിപ്രദേശ യാത്രയിലെ പങ്കാളിത്തം.

oooooo

- (i) സ്കൗട്ടിംഗിന്റെ ഉത്ഭവത്തെക്കുറിച്ചും ഭാരത് സ്കൗട്ട്സ് & ഗൈഡ്സിന്റെ നിർവ്വചനം, ഉദ്ദേശ്യം, തത്വങ്ങൾ, രീതി എന്നിവയെക്കുറിച്ചും അറിവുണ്ടായിരിക്കുക.

## സ്കൗട്ടിങ്ങിന്റെ അടിസ്ഥാന തത്വങ്ങൾ

### നിർവ്വചനം (Definition)

സ്ഥാപകനായ ബേഡൻ പവൽ 1907 ൽ വിഭാവനം ചെയ്ത ഉദ്ദേശ്യം, തത്വങ്ങൾ, രീതി എന്നിവയെക്കുറിച്ചും അറിവുണ്ടായിരിക്കുക. ജന്മ, വർഗ്ഗ, വിശ്വാസഭേദങ്ങളുടെ (Origin, race or creed) പരിഗണന ഇല്ലാതെ ആർക്കും പ്രവേശനമനുവദിക്കുന്ന, യുവജനങ്ങൾക്കുവേണ്ടിയുള്ള സ്വേച്ഛാനുസരണവും (voluntary) കക്ഷിരാഷ്ട്രീയരഹിതവുമായ (non-political) ഒരു വിദ്യാഭ്യാസ പ്രസ്ഥാനമാണ് (Educational Movement) ഭാരത് സ്കൗട്ട്സ് ആന്റ് ഗൈഡ്സ്

### ഉദ്ദേശ്യം (Purpose)

യുവജനങ്ങളുടെ കായികവും ബുദ്ധിപരവും സാമൂഹികവും ആത്മീയവുമായ അന്തഃശക്തി കളെ (Potentias) പൂർണ്ണമായും വികസിപ്പിച്ച്, അവരെ വ്യക്തികൾ എന്നനിലക്കും ഉത്തരവാദിത്വമുള്ള പൗരന്മാർ എന്നനിലക്കും പ്രദർശിപ്പിക്കുകയും അന്തർദേശീയവുമായ സമൂഹങ്ങളിലെ അംഗങ്ങളെന്ന നിലക്കും വളർത്തിയെടുക്കുന്നതിൽ സംഭാവന (contribute) നൽകുകയാണ് ഈ പ്രസ്ഥാനത്തിന്റെ ഉദ്ദേശ്യം

## തത്വങ്ങൾ (Principles)

സ്കൗട്ട് ഗൈഡ് പ്രസ്ഥാനം താഴെ പറയുന്ന തത്വങ്ങളിൽ അധിഷ്ഠിതമാണ്.

### 1. ഈശ്വരനോടുള്ള കടമ

ആദ്ധ്യാത്മിക തത്വങ്ങളെ മുറുകെ പിടിക്കുകയും (adhere) അവയുടെ പകാരനുസരണമായ മതത്തോട് കൂറുണ്ടായിരിക്കുകയും അതിൽനിന്ന് ഉളവാകുന്ന കടമകളെ സ്വീകരിക്കുകയും ചെയ്യുക.

### 2. മറ്റുള്ളവരോടുള്ള കടമ

- പ്രാദേശികവും ദേശീയവും അന്തർദേശീയവുമായ സമാധാനം, പരസ്പരധാരണ, സഹകരണം എന്നിവയുടെ അഭിവൃദ്ധിപ്പെടുത്തലുമായി പൊരുത്തപ്പെടുത്തിക്കൊണ്ട് സ്വരാജ്യത്തോട് കൂറ് പുലർത്തുക.
- തന്റെ സഹപാഠ്യരുടെ (fellowmen) അന്തസ്സിനേയും സ്വാഭാവികലോകത്തിന്റെ സുസ്ഥിരതയേയും അംഗീകരിക്കുകയും മാനിക്കുകയും ചെയ്തുകൊണ്ട് സാമൂഹിക വികസനത്തിന് പങ്കാളിത്തം വഹിക്കുക.

### 3. തന്നോടുള്ള കടമ

സ്വന്തം വ്യക്തിത്വ വികസനത്തിനുള്ള ഉത്തരവാദിത്വം.

### രീതി (Method)

താഴെ പറയുന്നവയിലൂടെ ക്രമപ്രവൃദ്ധമായ ഒരു സ്വയം വിദ്യാഭ്യാസ പദ്ധതിയാണ് സ്കൗട്ട് ഗൈഡ് പ്രസ്ഥാനം.

- ഒരു പ്രതിജ്ഞയും നിയമവും
- പ്രവൃത്തിയിലൂടെയുള്ള പഠനം.
- മുതിർന്നവരുടെ നേതൃത്വത്തിൽ ചെറു സംഘങ്ങളിൽ അംഗങ്ങളായി പ്രവർത്തിച്ച് സ്വഭാവസംസ്കരണം, വൈദഗ്ദ്ധ്യ സമാർജ്ജനം, സ്വാശ്രയത്വം, വിശ്വാസ്യത, സഹകരിച്ച് പ്രവർത്തിക്കുന്നതിനും നയിക്കുന്നതിനുമുള്ള യോഗ്യത എന്നിവയെ ലക്ഷ്യമാക്കി ക്രമപ്രവൃദ്ധമായ കണ്ടെത്തലുകൾ നടത്തുകയും ഉത്തരവാദിത്വങ്ങൾ സ്വീകരിക്കുകയും സ്വയംഭരണത്തിനുള്ള പരിശീലനം നേടുകയും ചെയ്യുക.
- കുടുംബവും വാതിൽപ്പുറങ്ങളിൽ പ്രകൃതിയുമായി ബന്ധപ്പെട്ടുകൊണ്ട് കളികളും ഉപയോഗപ്രദങ്ങളായ നൈപുണ്യങ്ങളും സാമൂഹ്യ സേവനങ്ങളുമുൾപ്പെടെ പങ്കെടുക്കുന്നവരുടെ താല്പര്യത്തെ അടിസ്ഥാനപ്പെടുത്തി ക്രമപ്രവൃദ്ധവും ഉത്തേജകവുമായ വിവിധ പ്രവർത്തന പരിപാടി കൾ

(ii) സ്കൗട്ട് നവാഗതന് പ്രസ്ഥാനത്തെക്കുറിച്ച് സമഗ്രമായ അറിവുണ്ടായിരിക്കുക.

പ്രസ്ഥാനത്തിന്റെ സ്ഥാപകൻ ബേഡൻപവൽ പ്രഭു എന്ന ചുരുക്കപ്പേരിൽ ലോകം മുഴുവൻ അറിയപ്പെട്ടിരുന്നു. അദ്ദേഹം ലണ്ടനിലെ സ്റ്റാൻഹോപ്പ് തെരുവിൽ 1857 ഫെബ്രുവരി 22 ന് ഭൂജാതനായി. അദ്ദേഹത്തിന്റെ പിതാവ് റവ: എച്ച്. ജി. ബേഡൻ പവലും അമ്മ ഹെൻറിറ്റയുമായിരുന്നു ബി.പി. യുടെ മുഴുവൻ പേര് സർറോബർട്ട് സ്ലീഷൺസൺ സ്മിത്ത് ബേഡൻ പവൽ എന്നായിരുന്നു. അദ്ദേഹത്തിന്റെ ചെറുപ്പകാലത്തുതന്നെ പിതാവ് മരിച്ചുപോയി. മാതാവിന്റെ പരിചരണത്തിലാണ് ബി.പി. തന്റെ ബാല്യകാലം കഴിച്ചുകൂട്ടിയത്. കുട്ടിക്കാലത്ത് ബി.പി.യെ “സ്ലൈപ്പി” എന്ന പേരിലാണ് അറിയപ്പെട്ടിരുന്നത്.

1876 ൽ ബി.പി. ബ്രിട്ടീഷ് പട്ടാളത്തിൽ ചേർന്നു. ഇന്ത്യാ, അഷ്ഗാനിസ്ഥാൻ, റഷ്യ, സൗത്ത് ആഫ്രിക്ക എന്നിവിടങ്ങളിൽ സ്മൃത്യർഹമായ സേവനം കാഴ്ചവെച്ച അദ്ദേഹം ലണ്ടനന്റ് ജനറൽ എന്ന ഉന്നത പദവിയിൽ സേവനം അനുഷ്ഠിക്കുന്ന അവസരത്തിലാണ് 1910 ൽ സ്കൗട്ട് പ്രസ്ഥാനത്തിനുവേണ്ടി മുഴുവൻ സമയവും പ്രവർത്തിക്കുന്നതിനുവേണ്ടി തന്റെ മിലിറ്ററി ജീവിതത്തിൽ നിന്നും വിരമിച്ചത്.

തെക്കേ ആഫ്രിക്കയിലെ ട്രാൻസ്വാൾ എന്ന രാജ്യത്തിൽ ഉൾപ്പെട്ട ഒരു പട്ടണമായിരുന്നു ‘മെഷെകിങ്ങ്’. ബോവർ വർഗ്ഗക്കാർ ബ്രിട്ടീഷുകാരുടെ അധീനതയിലുള്ള ഈ പട്ടണത്തിന്റെ നേരെ ഉപരോധം ഏർപ്പെടുത്തി. 217 ദിവസം നീണ്ടുനിന്ന ഉപരോധത്തിന്റെ ഷലമായി മെഷെകിങ്ങിലുള്ളവർക്ക് ആഹാരസാധനങ്ങൾ

ലഭിക്കാതെ വന്നു. മുന്നണി താവളങ്ങളിലേക്ക് യുദ്ധം ചെയ്യുന്നതിന് മുതിർന്നവർ നിയോഗിക്കപ്പെട്ടപ്പോൾ , പട്ടണത്തിലെ ആഭ്യന്തരക്കാരുടെ നിർവ്വഹിക്കുന്നതിനായി ഒരു കുടുംബാംഗത്തെ ശേഖരിച്ച് അവർക്ക് പരിശീലനം നൽകി. സർ. എഡ്വാർഡ് സെസ്സിൽ എന്ന ബി.പി.യുടെ സുഹൃത്താണ് ഇതിന് നേതൃത്വം നൽകിയത്.

കുട്ടികളുടെ സത്യസന്ധമായ പ്രവർത്തനവും അവർ പ്രകടിപ്പിച്ച മനോധൈര്യവും ബി.പി.യെ വളരെ സന്തോഷിപ്പിച്ചു. ശരിയായ പരിശീലനം നൽകിയാൽ കുട്ടികൾക്കും മുതിർന്നവരെപ്പോലെ കാര്യക്ഷമമായ പ്രവർത്തനം കാഴ്ചവെയ്ക്കുവാൻ സാധിക്കുമെന്ന വസ്തുത പിതാക്കൾക്ക് സ്കൗട്ട് പ്രസ്ഥാനം ആരംഭിക്കുവാൻ ബി.പി.യ്ക്ക് ആത്മവിശ്വാസം നൽകി. ബി.പി. ബ്രിട്ടീഷുകാരുടെ കണ്ണിലുണ്ണിയായി. ഇംഗ്ലണ്ടിലേക്ക് തിരിച്ചുവന്ന ബി.പി.യ്ക്ക് ബ്രിട്ടീഷ് ജനത രാജോചിതമായ സ്വീകരണം നൽകി. ബ്രിട്ടനിലെ യുവാക്കൾ അലസമനോഭാവമുള്ളവരും ഭാവിയെക്കുറിച്ച് ആശയമില്ലാത്തവരുമായി, ദുഷ്ശീലങ്ങൾക്ക് അടിമപ്പെട്ട് ജീവിക്കുന്നത് ബി.പി.യെ ഉതകണാകുമെന്നായി. രാഷ്ട്രത്തിന്റെ ഭാവിയെ ഇത് അപകടത്തിലാക്കുമെന്ന് അദ്ദേഹം മനസ്സിലാക്കി.

മെക്കിക്കിങ്ങിലെ അനുഭവങ്ങൾ അദ്ദേഹത്തെ കുട്ടികൾക്കുവേണ്ടിയുള്ള ഒരു പരിശീലനക്രമത്തെക്കുറിച്ച് ചിന്തിക്കുവാൻ പ്രേരിപ്പിച്ചു. ജീവിതത്തിന്റെ വിവിധ തുറകളിലുള്ളവരുമായി തന്റെ പരിപാടി കണ്ടെക്കുറിച്ച് ബി.പി. ആശയവിനിമയം നടത്തി. കുട്ടികളുടെ പ്രവർത്തനശേഷിയും പ്രതികരണവും നേരിൽ കണ്ടറിയുന്നതിനായി അദ്ദേഹം ഇംഗ്ലീഷ് ചാനലിലുള്ള ബ്രൗൺസി ഐലന്റിൽ വച്ച്, ജീവിതത്തിന്റെ വിവിധ തുറകളിലുള്ള 21 കുട്ടികളെ ഉൾപ്പെടുത്തി. 1907 ജൂലായ് 31 മുതൽ ആഗസ്റ്റ് 8 വരെ ഒരു ക്യാമ്പ് നടത്തി. ഈ ക്യാമ്പിനെ ആദ്യത്തെ പരീക്ഷണ സ്കൗട്ട് ക്യാമ്പായി കണക്കാക്കാം.

1908 ൽ ബി.പി. 'സ്കൗട്ടിംഗ് കുട്ടികൾക്ക്' എന്ന പുസ്തകം പ്രസിദ്ധീകരിച്ചു. ഇംഗ്ലണ്ടിലെ കുട്ടികൾ ഈ പുസ്തകം വാങ്ങി വായിച്ച് സ്വയം 'പെട്രോളുകൾ' സംഘടിപ്പിച്ച് പ്രവർത്തനം ആരംഭിച്ചു. സ്കൗട്ട് പ്രസ്ഥാനം പെട്ടെന്ന് വളരാൻ ഇടയായി.

ഇന്ത്യയിൽ ഈ പ്രസ്ഥാനം 1909 ൽ ആരംഭിച്ചു. ക്യാപ്റ്റൻ ടി.എച്ച്. ബേക്കർ എന്നദ്ദേഹം ബാംഗ്ലൂരിൽ 'ബോയ്സ് സ്കൗട്ട് അസോസിയേഷൻ' എന്ന സംഘടന ആരംഭിച്ചു. പുന, കൽക്കത്ത എന്നിവിടങ്ങളിലും ട്രൂപ്പുകൾ പ്രവർത്തിക്കുവാൻ തുടങ്ങി. ആദ്യകാലങ്ങളിൽ ബ്രിട്ടീഷുകാരുടെ മക്കൾക്കും ആംഗ്ലോ ഇന്ത്യൻ വംശജരുടെ കുട്ടികൾക്കും മാത്രമേ ഈ പ്രസ്ഥാനത്തിൽ അംഗത്വം കൊടുത്തിരുന്നുള്ളൂ.

1913 ൽ വിവിധൻ ബോസ് അന്നത്തെ സെൻട്രൽ പ്രോവിൻസിൽ ഉള്ള ഇന്ത്യാക്കാരായ കുട്ടികൾക്ക് വേണ്ടി സ്കൗട്ടിംഗ് ആരംഭിച്ചു. (1913 ൽ തന്നെ കോട്ടയം സി.എം.എസ്. കോളേജ് ഹൈസ്കൂളിൽ ഒരു സ്കൗട്ട് ട്രൂപ്പ് പ്രവർത്തിച്ചിരുന്നുവെന്ന് കേട്ടിട്ടുണ്ട്). 1915 ൽ ഇന്ത്യാക്കാരായ കുട്ടികൾക്കുവേണ്ടി ബംഗാളിൽ സ്കൗട്ട് സംഘടന നിലവിൽ വന്നു. 1916 ൽ ഡോ. ആനിബസന്റ് ഡോ. ജി. എസ്. അരുൺചെയ്യുടെ സഹായത്തോടെ ഇന്ത്യൻ ബോയ്സ് സ്കൗട്ട് അസോസിയേഷൻ സ്ഥാപിച്ചു. 1917ൽ ഡോ. എച്ച്. എൻ. കുൻസു, ശ്രീ. എസ്. ആർ. ബാജ്പയിയുടെ സഹായത്തോടെ സേവനസമിതി സ്കൗട്ട് അസോസിയേഷൻ ആരംഭിച്ചു. 1938ൽ ഹിന്ദു സ്ഥാൻ സ്കൗട്ട് അസോസിയേഷനും നിലവിൽ വന്നു.

സ്വതന്ത്രബന്ധിയെത്തുടർന്ന് ഈ സംഘടനകളെ ഏകസംഘടനയുടെ കീഴിൽ കൊണ്ടുവരുന്നതിന് പണ്ഡിറ്റ് നെഹ്രുവും അന്നത്തെ കേന്ദ്രവിദ്യാഭ്യാസമന്ത്രിയായിരുന്ന ശ്രീ. മൗലാനാ അബ്ദുൽ കലാം ആസാദും ശ്രമമാരംഭിച്ചു. അതിന്റെ ഫലമായി 1950 നവംബർ 7 ന് ഭാരത് സ്കൗട്ട് ആന്റ് ഗൈഡ്സ് സംഘടന നിലവിൽ വന്നു. 1951 ആഗസ്റ്റ് 15 ന് ഗേൾ ഗൈഡ് അസോസിയേഷൻ കൂടി ചേർന്നതോടെ ഇന്ത്യയിൽ സ്കൗട്ട് ഗൈഡ് സംഘടനകളുടെ ഏകോപനം പൂർത്തിയായി.

## 2. സ്കൗട്ട് പ്രതിജ്ഞയും നിയമവും

### സ്കൗട്ട് പ്രതിജ്ഞ

“ ദൈവത്തോടും എന്റെ രാജ്യത്തോടുമുള്ള എന്റെ കടമ നിർവ്വഹിക്കുന്നതിനും  
മറ്റുള്ളവരെ സഹായിക്കുന്നതിനും സ്കൗട്ട് നിയമം അനുസരിക്കുന്നതിനും  
എന്റെ കഴിവിന്റെ പരമാവധി ചെയ്യുമെന്ന് എന്റെ മാനന്ദ്രയെ മുൻനിർത്തി  
ഞാൻ പ്രതിജ്ഞ ചെയ്യുന്നു.”

നമുക്ക് സുഖമായും സന്തോഷമായും ജീവിക്കുന്നതിന് സഹായകരമായി നല്ല പ്രകൃതിയേയും നമ്മെ സംരക്ഷിക്കുന്നതിനും സ്നേഹിക്കുന്നതിനും അച്ഛനമ്മമാർ, ബന്ധുജനങ്ങൾ, സ്നേഹിതർ എന്നിവ



രെയും ആരോഗ്യവും ബുദ്ധിശക്തിയും മറ്റുള്ള നല്ല സാഹചര്യങ്ങളേയും ക്രമീകരിച്ച് തന്നിരിക്കുന്നത് ജഗദീശ്വരനാണ്. നമ്മുടെ വളർച്ചയ്ക്കും സുരക്ഷിതത്വത്തിനും നമ്മുടെ രാജ്യം സഹായിക്കുന്നു. ദൈവത്തോടും രാജ്യത്തോടും നാമെല്ലാവരും കടപ്പെട്ടവരാണ്.

നമ്മുടെ കടമകൾ നിർവ്വഹിക്കുന്നതിന് ധാരാളം സന്ദർഭങ്ങൾ ദിവസവും ലഭിക്കും. ഈശ്വരാദായ നയും സത്സുഭാവിയായി വളരുന്നതും ഈശ്വരനോടുള്ള കടമ നിർവ്വഹിക്കുന്നതിന്റെ ഭാഗമാണ്. ഈശ്വരസൃഷ്ടികളായ ജന്തുക്കളുടേയും മനുഷ്യരുടേയും നന്മയ്ക്കായി പ്രവർത്തിക്കുന്ന എല്ലാ കാര്യങ്ങളും ഈശ്വരന് സന്തോഷം നൽകും. പ്രകൃതിയുടെ നിലനിൽപ്പിന് ദോഷം വരാതെ സൂക്ഷിക്കുന്നതിലും ഈശ്വരനോടുള്ള കടമ നിർവ്വഹിക്കുന്നതിൽ ഉൾപ്പെടുന്നു.

രാജ്യത്തെ നിയമങ്ങൾ പാലിക്കുകയും നമ്മുടെ ചുറ്റുപാടും സമാധാനവും സന്തോഷവും നില നിൽക്കുന്നതിന് സഹായകമായ കാര്യങ്ങളിൽ ഏർപ്പെടുകയും മറ്റു പൗരന്മാരുടെ നന്മയ്ക്കായി പ്രവർത്തിക്കുകയും നാം ചെയ്യുമ്പോൾ നാം രാജ്യത്തോടുള്ള കടമകൾ നിർവ്വഹിക്കുകയാണ്.

ജഗദീശ്വരനോടുള്ള കടമ നിർവ്വഹിക്കുന്നതിനുള്ള ഏറ്റവും പ്രധാനഭാഗമാണ് മറ്റുള്ളവരെ എല്ലാ യ്ഷോഴും സഹായിക്കുക എന്നത്. മറ്റുള്ളവരെ സഹായിക്കുമ്പോൾ നാം നമ്മുടെ രാജ്യത്തോടുള്ള കടമയും നിർവ്വഹിക്കുന്നുണ്ട്.

മറ്റുള്ളവരെ സഹായിക്കുന്നത് നമ്മുടെ സമയവും സൗകര്യവും അനുസരിച്ചായിരിക്കരുത്. അവരുടെ ആവശ്യം അനുസരിച്ച് സഹായം നൽകണം. സഹായിക്കുന്നതിന് സ്കൗട്ട് എഷോഴും സന്നദ്ധനായിരിക്കണം. 'മറ്റുള്ളവർ' എന്നു പറയുമ്പോൾ നമ്മുടെ ശത്രുക്കൾ കൂടെ ആകട്ടെങ്കിൽ ഉൾപ്പെടുന്നുണ്ടെന്ന് ഓർക്കുക. ഈ വക കാര്യങ്ങൾ ഒരു സ്കൗട്ട് ചെയ്യുന്നത് തന്റെ കഴിവ് പരമാവധി ഉപയോഗിച്ചുകൊണ്ടായിരിക്കും. 'കുറച്ചുകൂടി നന്നായി ചെയ്യാമായിരുന്നു.' എന്ന് പിന്നീട് പറയാൻ ഇടയാവരുത്. അലസത തീണ്ടാതെ പരിപൂർണ്ണമായ ആത്മാർത്ഥതയോടുകൂടി ചെയ്യുന്നതിന് ശ്രമിക്കണം. മറ്റുള്ളവരെ സഹായിക്കുക എന്നത് ആദ്യം സ്വന്തം ഭവനത്തിൽ നിന്നും ആരംഭിക്കുക. അതിനു ശേഷം അയൽപക്കങ്ങളിലേക്ക് വ്യാപിപ്പിക്കുക. പ്രവർത്തനമേഖല ക്രമേണ വികസിപ്പിച്ചുകൊണ്ടിരിക്കട്ടെ.

കൊച്ചുകുട്ടികളുടെ കഴിവുകൾ ഓരോ വർഷം കഴിയുന്നോറും വർദ്ധിച്ചുകൊണ്ടിരിക്കുന്നതിനാൽ നമ്മുടെ പ്രവർത്തനം ക്രമേണ മെച്ചപ്പെട്ടുകൊണ്ടിരിക്കണം.

## സ്കൗട്ട് നിയമം

1. ഒരു സ്കൗട്ട് വിശ്വസ്തനാണ്.
2. ഒരു സ്കൗട്ട് കൂറുള്ളവനാണ്.
3. ഒരു സ്കൗട്ട് എല്ലാവരുടേയും സ്നേഹിതനും മറ്റ് ഓരോ സ്കൗട്ടിന്റെയും സഹോദരനുമാണ്.
4. ഒരു സ്കൗട്ട് മര്യാദയുള്ളവനാണ്.
5. ഒരു സ്കൗട്ട് ജന്തുക്കളുടെ സ്നേഹിതനും പ്രകൃതിയെ സ്നേഹിക്കുന്നവനുമാണ്.
6. ഒരു സ്കൗട്ട് അച്ചടക്കമുള്ളവനും പൊതുമുതൽ സംരക്ഷിക്കുന്നതിന് സഹായിക്കുന്നവനുമാണ്.
7. ഒരു സ്കൗട്ട് ധൈര്യമുള്ളവനാണ്.
8. ഒരു സ്കൗട്ട് മിതവ്യയശീലമുള്ളവനാണ്.
9. ഒരു സ്കൗട്ട് മനസാ, വാചാ, കർമ്മണാ ശുദ്ധിയുള്ളവനാണ്.

സ്കൗട്ട് നിയമത്തിൽ ഒമ്പത് ഭാഗങ്ങളുണ്ട്. ഇവയിൽ ഓരോ ഭാഗവും നന്നായി വായിച്ചു മനസ്സിലാക്കി ജീവിതത്തിൽ പ്രയോഗിക്കണം. സ്കൗട്ട് സത്യസന്ധനായിത്തന്നെ വർത്തിക്കണം. യാതൊരുവിധ പ്രലോഭനങ്ങൾക്കും ഭീഷണികൾക്കും വഴങ്ങാതെ വാക്കുകളിലും പ്രവർത്തികളിലും സത്യസന്ധത പാലിക്കണം. മേലധികാരികളോടും, ജോലിചെയ്യുകയോ പഠിക്കുകയോ ചെയ്യുന്ന സ്ഥാപനങ്ങളോടും, രാജ്യത്തോടും ഈശ്വരനോടും വിധേയത്വമുള്ളവനും, ആ വിധേയത്വം പ്രവർത്തിപദ്ധതിയിൽ കൊണ്ടുവരുന്നവനുമാണ് യഥാർത്ഥ സ്കൗട്ട്.

ജഗദീശ്വരൻ നമ്മുടെ കൃതജ്ഞതയും ആദായനയും വിധേയത്വവും അർഹിക്കുന്നു. ഈശ്വരനോടുള്ള കടമയെക്കുറിച്ചുള്ള ബോധത്തോടുകൂടി ജീവിക്കണം. ഈശ്വരന് ജീവിതത്തിൽ വലിയ സ്ഥാനം നൽകുകയും ആദരിക്കുകയും വേണം. സ്വന്തം രാജ്യത്തെ യുദ്ധകാലത്തും തികഞ്ഞ ആത്മാർത്ഥതയോടുകൂടി സേവിക്കണം. മറ്റുള്ളവരെ സഹായിക്കുക എന്നത് ഒരു സ്കൗട്ടിന്റെ ദൈനംദിന ചുമതലകളിൽ ഉൾപ്പെടുന്നു. സഹായിക്കുന്നതിനുള്ള സന്ദർഭങ്ങൾ പാഴാക്കാതെ ശ്രമിക്കണം.

സ്കൗട്ടിംഗ് ഒരു സാഹോദര്യ സംഘടനയാണ്. ഈ പ്രസ്ഥാനത്തിലെ അംഗങ്ങൾ എല്ലാവരും പരസ്പരം സഹോദരന്മാരാണ്. അവരുടെ ജാതി, മതം, നിറം, ഭേദം , കുടുംബസ്ഥിതി ഇവയൊന്നും സാഹോദര്യത്തിന് തടസ്സമാകരുത്. മറ്റുള്ളവരെ ഒരു സ്നേഹിതനെന്നോടെ കരുതണം.

മറ്റുള്ളവരോട് പരമാവധി മര്യാദയോടെ പെരുമാറേണ്ടതാണ്. പ്രദർശിപ്പിക്കേണ്ടതാണ്. മറ്റുള്ളവരോട് ആദരവോടും വിനയത്തോടും കൂടി ഇടപെടുമ്പോൾ അവർക്ക് വളരെ സന്തോഷം ഉണ്ടാകുന്നതോടൊപ്പം നമ്മുടെ പ്രസ്ഥാനത്തെക്കുറിച്ച് മറ്റുള്ളവരുടെ മനസ്സിൽ നല്ല അഭിപ്രായം ഉണ്ടാകുകയും ചെയ്യുന്നതിന് ഇടയാകും.

ഈ ഭൂമിയിലുള്ള എല്ലാ ജന്തുക്കളെയും ജന്തുജീവൻ സൃഷ്ടിച്ചു. അവയെ പരിപാലിക്കുന്നു. മറ്റു ജന്തുക്കളെ അകാരണമായി ഉപദ്രവിക്കുകയും കൊല്ലുകയും ചെയ്യുന്നത് ഈശ്വരനോടുള്ള മത്സരമായി കണക്കാക്കാം. അവയ്ക്ക് നാശം സംഭവിക്കാതെ സൂക്ഷിക്കുകയും വേണം.

അച്ചടക്കവും നിയമവിധേയത്വവും പ്രവർത്തനങ്ങളുടെ സുഗമമായ നടത്തിപ്പിന് ആവശ്യമാണ്. സ്കൗട്ട് അച്ചടക്കത്തോടുകൂടി പൊതുനന്മയ്ക്കായി പ്രവർത്തിക്കുന്നു. സ്കൗട്ടിന്റെ അച്ചടക്കം മറ്റാരുടെയെങ്കിലും ശിക്ഷയെ ഭയന്നുള്ളതായിരിക്കരുത്. സ്കൗട്ടിന്റെ അച്ചടക്കത്തിനുള്ള പ്രേരണ ഹൃദയാന്തർഭാഗത്തു നിന്ന് വരണം.

നല്ല കാര്യങ്ങൾ ചെയ്യണമെന്നു ആഗ്രഹിക്കുന്നവർക്കെല്ലാം കഷ്ടപ്പാടുകൾ അനുഭവിക്കേണ്ടിവരും. കഷ്ടപ്പാടുകളെക്കുറിച്ച് ഭയമുള്ളവർക്ക് ഒന്നുംതന്നെ ചെയ്തുതീർക്കുവാൻ സാധിക്കുകയില്ല. ഉദ്ദേശ്യശുദ്ധി, ധൈര്യം പകരുന്നതിനുള്ള മുഖാന്തിരമാണ്. നമ്മുടെ ധൈര്യവും പുഞ്ചിരി തൂകുന്ന മുഖവും മറ്റുള്ളവരെയും ധൈര്യപ്പെടുത്തും.

പണം, സമയം, കഴിവുകൾ ഇവയെല്ലാം അനാവശ്യമായി ചിലവാക്കാതെ സൂക്ഷിക്കേണ്ടതാണ്. അനാവശ്യകാര്യങ്ങൾക്ക് ഇവ ചിലവഴിച്ചാൽ അത്യാവശ്യകാര്യങ്ങൾ ചെയ്തുതീർക്കാൻ സാധിക്കാതെ വരും. അതുകൊണ്ട് ഇവയെ ബുദ്ധിപൂർവ്വം ചിലവാക്കണം.

സ്കൗട്ട് സംസാരിക്കുന്നതും, പ്രവർത്തിക്കുന്നതും, ചിന്തിക്കുന്നതും, നല്ല രീതിയിലായിരിക്കും അശ്ലീലവും അശുഭവുമായ കാര്യങ്ങളെക്കുറിച്ച് ചിന്തിക്കുകയും സംസാരിക്കുകയും ചെയ്യുന്നത് ശീലമാക്കിയാൽ ചിത്തയായ പ്രവർത്തനങ്ങളിൽ നാം വീണുപോകും. ചിന്ത, സംസാരം, പ്രവർത്തനം ഇവയെല്ലാം കളങ്കരഹിതമായിരിക്കാൻ ശ്രദ്ധിക്കണം.

### 3. സ്കൗട്ട് മുദ്രാവാക്യം അടയാളം സല്യൂട്ട് ഇടതുകൈ ഹസ്തദാനം

## സ്കൗട്ട് മുദ്രാവാക്യം

Scout Motto  
"Be Prepared"

'തയ്യാർ' നിങ്ങൾ എല്ലായ്പ്പോഴും ശാരീരികമായും മാനസികമായും ധാർമ്മികമായും നല്ല നിലവാരം പുലർത്തുന്നവരും ഏതൊരു നല്ല കാര്യം ചെയ്യുന്നതിനും എപ്പോഴും തയ്യാറുള്ളവരും ആണെന്ന് സ്കൗട്ട് മുദ്രാവാക്യം സൂചിപ്പിക്കുന്നു.

സ്കൗട്ട് അടയാളം (Sign)



നിങ്ങളുടെ വലതുക്കൈ തോളിനു നേരെ ഉയർത്തി കൈപ്പടത്ത മുമ്പോട്ട് നിവർത്തിപ്പിടിച്ച് തള്ളവിരലിനെ ചെറുവിരലിന് മുകളിൽ വയ്ക്കുക. നിവർത്തിപ്പിടിച്ചിരിക്കുന്ന മൂന്നു വിരലുകൾ പ്രതിജ്ഞയിലെ മൂന്നു ഭാഗങ്ങളെ സൂചിപ്പിക്കുന്നു. സ്കൗട്ട് ചിഹ്നം, സ്കൗട്ട് പ്രതിജ്ഞ എടുക്കുന്ന അവസരത്തിലും മറ്റുള്ളവരുടെ ചിഹ്നദാന ചടങ്ങുകളിലും അഭിവാദ്യം (greetings) ചെയ്യുമ്പോഴും കാണിക്കുന്നു.

## സ്കൗട്ട് സല്യൂട്ട്

സ്കൗട്ട് പ്രസ്ഥാനത്തിലെ അംഗങ്ങൾ എല്ലാവരും അഭിവാദനത്തിനായി സ്കൗട്ട് സല്യൂട്ടിനെ ഉപയോഗിക്കുന്നു. ആദ്യം കാണുന്ന ആൾ (സ്ഥാനവലിപ്പം കണക്കിലെടുക്കാതെ തന്നെ) സല്യൂട്ട് ചെയ്യുന്നു. പതാകവന്ദന അവസരത്തിലും സ്കൗട്ട് സല്യൂട്ട് ചെയ്യുന്നു.

## ഹസ്തദാനം



ഒരു സ്കൗട്ട് മറ്റൊരു സ്കൗട്ടിന് (അഥവാ പ്രസ്ഥാനത്തിലെ ഒരംഗം മറ്റൊരംഗത്തിന്) ഇടതുകൈനിട്ടി ഹസ്തദാനം ചെയ്തു സ്വീകരിക്കുന്നു. ആഷ്രികയിൽ വച്ച് ബി.പി. ആഷാൻറി വർഗ്ഗക്കാരെ അമർച്ച ചെയ്യുവാൻ നിയോഗിക്കപ്പെട്ടു. പരാക്രമശാലികളായ അവർ ബി.പിയുടെ സന്നാഹങ്ങളെ വളരെ സമയത്തേക്ക് ചെറുത്തുനിന്നു. പിന്നീട് ആഷാൻറി ഗോത്രതലവൻ ബി.പി.യ്ക്ക് ഇടതുകൈകൊണ്ട് ഹസ്തദാനം നൽകി. അവരുടെ ഗോത്രത്തിലെ ധീരന്മാരിൽ ധീരന്മാരായവർ അന്യോന്യം സ്വീകരിക്കുന്നതിന് ഇടതുകൈകൊണ്ടുള്ള ഹസ്തദാനം ഉപയോഗിച്ചുവന്നിരുന്നു. സ്കൗട്ടുകൾ സൗഹാർദ്ദത്തിന്റെയും ഏകതയുടേയും പ്രതീകമായി കണക്കാക്കുന്നു.

### 4. വീട്ടിൽ ദിവസേന ഒരു സത്പ്രവർത്തി ചെയ്തതിന്റെ ഡയറി തയ്യാറാക്കുക. (ചുരുങ്ങിയത് ഒരു മാസം)

ഈ പ്രവണത ഭാവിയിൽ സമൂഹ നന്മയ്ക്ക് ഉതകുന്ന സൽകൃത്യങ്ങൾ ചെയ്യുവാൻ നിങ്ങളെ സഹായിക്കും. സത്പ്രവൃത്തികൾ സമൂഹമധ്യത്തിൽ നിങ്ങൾക്ക് അർഹമായ സ്ഥാനം നേടി തരുന്നതോടൊപ്പം ആത്മവിശ്വാസത്തോടുകൂടി സൽക്കർമ്മങ്ങൾ ചെയ്യുവാൻ നിങ്ങളെ സഹായിക്കുകയും ചെയ്യും.

ദിനപ്രതി ചെയ്യുന്ന പ്രവർത്തികളുടെ ഓർമ്മക്കുറിപ്പുകൾ ഒരുമാസക്കാലത്തേക്കെങ്കിലും എഴുതി സൂക്ഷിക്കുക.

### 5. സ്കൗട്ട് യൂണിഫോമിന്റെ ഭാഗങ്ങളെപ്പറ്റി അറിയുകയും അവ എങ്ങിനെ ശരിയായി ധരിക്കണമെന്നും അറിയുക.

സ്കൗട്ട് യൂണിഫോം ധരിക്കുന്ന അവസരങ്ങളിൽ തന്നെ പൂർണ്ണമായും ശരിയായും ധരിക്കേണ്ടതാണ്. ഒരു സ്കൗട്ടിന്റെ ബാഹ്യമായ ചുരുചുറുക്കും നല്ല നടത്തവും പ്രകടമാകുന്നവിധത്തിലായിരിക്കണം യൂണിഫോം ധരിക്കേണ്ടത്. അലസമായി യൂണിഫോം ധരിക്കുന്നവരെ മറ്റുള്ളവർ പൂർണ്ണസത്തോടുകൂടി വീക്ഷിക്കുവാനും സാധ്യതയുണ്ട്. യൂണിഫോമിൽ അനുവദനീയമായ വസ്തുക്കൾ മാത്രം ധരിക്കുക എന്നതും ഒരു ശീലമാക്കേണ്ടതാണ്. അഭിമാനത്തോടുകൂടി തന്നെ സ്കൗട്ട് യൂണിഫോം ധരിക്കേണ്ടതാണ്. യൂണിഫോം ധരിക്കുന്ന അവസരങ്ങളിലെല്ലാം തന്നെ നിങ്ങൾ അന്താരാഷ്ട്ര നിലവാരത്തിലും ദേശീയ നിലവാരത്തിലും സേവനം മുഖമുദ്രയായി പ്രവർത്തിക്കുന്ന ഏറ്റവും വലിയ യുവജനപ്രസ്ഥാനത്തിലെ അംഗങ്ങളാണെന്ന

ബോധം നിങ്ങൾക്ക് പ്രചോദനം നൽകും. മറ്റുള്ളവർ പ്രസ്ഥാനത്തെക്കുറിച്ച് അറിയുന്നതിനുള്ള ഒരു ഉപാധി കൂടിയാണ്. യൂണിഷോം ധരിച്ചുകൊണ്ട് ജനമധ്യത്തിലുള്ള നിങ്ങളുടെ സേവനപ്രവർത്തനങ്ങൾ, ജനസമ്മതി ലഭിക്കുന്നതിനും പ്രസ്ഥാനത്തെക്കുറിച്ച് മറ്റുള്ളവർ കൂടുതൽ മനസ്സിലാക്കേണ്ടതിനുമായി ശരിയായി യൂണിഷോം ധരിച്ച് അനുയോജ്യമായ അവസരങ്ങളിൽ പ്രവർത്തിക്കുവാൻ പരിശ്രമിക്കുക സ്കൗട്ട് യൂണിഷോമിൽ നിർബന്ധമായി ഉപയോഗിക്കേണ്ടവ.


1. ഷർട്ട് - സ്ലീൽ ഗ്രേ നിറത്തിൽ - രണ്ട് പാച്ച് പോക്കറ്റുകൾ, ഷോൾഡർ സ്ക്രാപ്പുകൾ എന്നിവയോടുകൂടിയത്.
2. ഷോർട്ട്സ് / ട്രൗസേഴ്സ് - നേവിബ്ലൂ (രാഷ്ട്രപതി അവാർഡ് റാലിയിലും രാഷ്ട്രപതി സ്കൗട്ട് ട്രസ്റ്റിംഗ് ക്യാമ്പിലും ട്രൗസർ നിർബന്ധമാണ്.
3. തൊപ്പി - കടും നീലനിറത്തിലുള്ള 'ബെ' ക്യാഷും ഭാരത് സ്കൗട്ട്സ് & ഗൈഡ്സ് ക്യാഷ് ബാഡ്ജോടുകൂടിയത്
4. ബെൽറ്റ് - ഗ്രേ നിറത്തിലുള്ള നൈലക്സ് ബെൽറ്റ്. (ഭാരത് സ്കൗട്ട് ഗൈഡ് സംഘടനയുടെ ഔദ്യോഗിക ബക്കിളോടുകൂടിയത്)
5. സ്കാർഫ് - ഗ്രൂപ്പിന്റെ നിറത്തിലുള്ളത് (70 സെ.മീ മുതൽ 80 സെ. മീ വരെ സൈഡുകളോട് കൂടിയത്)
6. ഷോൾഡർ ബാഡ്ജ് - വലതു കൈയുടെ ഏറ്റവും മുകളിലായി ബാഡ്ജ് ധരിക്കുക. (8cm X 1.5 cm) വെള്ള പ്രതലത്തിൽ ചുവപ്പ് നിറത്തിൽ ഗ്രൂപ്പ് സീരിയൽ നമ്പറും പേരും എഴുതിയത്)



6. ഷോൾഡർ സ്ക്രൈപ്പ് - അതാത് പട്രോളിന്റെ നിറത്തോടുകൂടിയ രണ്ടു സ്ക്രൈപ്പുകൾ. 5 സെ.മീ നീളവും 1.5 സെ.മീ വീതിയുമുള്ളത്. രണ്ടു സ്ക്രൈപ്പുകളും തമ്മിൽ 2 സെ.മീ അകലം വേണം.



8. മെമ്പർഷിപ്പ് ബാഡ്ജ് - പച്ചനിറത്തിലുള്ളത്. ഇടത് പോക്കറ്റ് പ്ലീറ്റിൽ നടുവിലായി ധരിക്കണം.



9. സോക്സ്/സ്റ്റോക്കിംഗ്സ് - കറുപ്പ് നിറത്തിലുള്ള സോക്സോ സ്റ്റോക്കിംഗ്സോ ഉപയോഗിക്കാം. സ്റ്റോക്കിംഗ്സ് ഉപയോഗിക്കുന്ന അവസരത്തിൽ പച്ചനിറത്തിലുള്ള 'ഗാർട്ടർ ടാബുകൾ' കൂടി ധരിക്കണം.



10. ലോക സ്കൗട്ട് ബാഡ്ജ് - വലതു പോക്കറ്റ് പ്ലീറിൽ നടുവിലായി ധരിക്കണം.



11. ഷൂസ് - കറുത്ത നിറത്തിലുള്ള ക്യാൻവാസിന്റേയോ ലതറിന്റേയോ ഷൂസ് ഉപയോഗിക്കാം.

12. നെയിം സ്ട്രൈപ്പ് - 11cm x 2cm വലിപ്പമുള്ള NHQ തയ്യാറാക്കിയിട്ടുള്ള നെയിം സ്ട്രൈപ്പ് (Name stripe) വലതുവശത്തെ പോക്കറ്റിനു തൊട്ടുമുകളിലായി ധരിച്ചിരിക്കണം.




7. ദേശീയ പതാക, ഭാരത് സ്കൗട്ട്സ് & ഗൈഡ്സ് പതാക, ലോക സ്കൗട്ട് പതാക എന്നിവയുടെ ഘടനയും പ്രാധാന്യവും അറിയുകയും അവയോടുള്ള പെരുമാറ്റ രീതികളും, ബഹുമാനിക്കുന്ന രീതികളും അറിയുക.

## ദേശീയ പതാക

ദേശീയ പതാകയുടെ വലിപ്പം 3:2 എന്ന അംശബന്ധത്തിലുള്ളതാണ്. ഇതിനെ മൂന്നു തുല്യ ഭാഗങ്ങളായി തിരിച്ചിരിക്കുന്നു. മുകളിൽ കുകുമനിറം , നടുവിൽ വെള്ള, താഴെ പച്ചനിറം എന്നിങ്ങനെ കുകുമനിറം - ത്യാഗമനോഭാവത്തേയും ധൈര്യത്തേയും വെള്ളനിറം - സമാധാനത്തേയും പരിശുദ്ധിയേയും പച്ചനിറം - ഭാരതത്തിന്റെ ഐശ്വര്യത്തേയും സൂചിപ്പിക്കുന്നു. നടുവിലായി നീലനിറത്തിലുള്ള അശോകചക്രം അടയാളപ്പെടുത്തിയിരിക്കുന്നു ഇത് അഹിംസയേയും ധർമ്മത്തേയും പുരോഗതിയേയും സൂചിപ്പിക്കുന്നു.

ദേശീയ പതാകയെ മറ്റു പതാകകളുടെ കൂടെ പറപ്പിക്കുന്ന അവസരത്തിൽ മറ്റു പതാകകളെക്കാൾ ഉയരത്തിൽ പറപ്പിക്കേണ്ടതാണ്. പതാക പറപ്പിക്കുമ്പോൾ കൂങ്കുമവർണ്ണം മുകളിൽ വരുവാൻ ശ്രദ്ധിക്കണം. സൂര്യോദയം മുതൽ സൂര്യാസ്തമനം വരെ മാത്രമേ പതാകയെ കൊടിമരത്തിൽ പ്രദർശിപ്പിക്കുവാൻ പാടുള്ളൂ. ദേശീയപതാക സാധാരണ ദിവസങ്ങളിൽ ഉന്നത തലത്തിലുള്ള ഗവ: ഓഫീസുകൾ, സ്വയംഭരണ സ്ഥാപനങ്ങൾ, പ്രസിഡന്റ്, വൈസ് പ്രസിഡന്റ്, ഗവർണ്ണർ മുതലായവരുടെ ഔദ്യോഗിക വസതികൾ ഔദ്യോഗിക വാഹനങ്ങൾ, മുതലായവയിന്മേൽ പറപ്പിക്കുന്നു. സ്വാതന്ത്ര്യദിനം, റിപ്പബ്ലിക്ദിനം മുതലായ ദേശീയ പ്രാധാന്യമുള്ള ദിനങ്ങളിൽ എല്ലാ പൗരന്മാർക്കും പതാകയെ ഉപയോഗിക്കാവുന്നതാണ്. കീറിയതോ അഴുക്കു പുരണ്ടതോ ആയ പതാകകൾ പ്രദർശനയോഗ്യമല്ല. പതാകയെ ബഹുമാനത്തോടുകൂടി വേണം പ്രദർശിപ്പിക്കുവാൻ.



## ഭാരതീയ സ്കൗട്ട് - ഗൈഡ് പതാക



പതാകയുടെ നിറം കടുത്ത നീലയാണ്. രണ്ടു വലിപ്പത്തിലുള്ള പതാകകൾ ഉപയോഗിക്കുന്നു.


(a) ഗ്രൂപ്പ് കൊടി- ഇതിന്റെ വലിപ്പം 120 സെ.മീ. നീളവും 80 സെ.മീ. വീതിയും.

(b) അസോസിയേഷൻ കൊടി - 180 സെ. മീ. നീളവും 120 സെ. മീ. വീതിയും.

രണ്ടു കൊടികളുടേയും അംശബന്ധം 3:2 തന്നെയാണ്. നടവിൽ കാണുന്ന സ്കൗട്ട് ഗെയ്ഡ് എംബ്ലവും ഇതേ അംശബന്ധത്തിൽ തന്നെയാണ്. കടും നീലനിറം- ആകാശത്തിന്റെ വിസ്തൃതിയെ സൂചിപ്പിക്കുന്നു. സ്കൗട്ട് - ഗെയ്ഡ് ചിഹ്നത്തിന്റെ നിറം മഞ്ഞയാണ്. ചിഹ്നത്തിന്റെ നടുവിലായി നീലനിറത്തിലുള്ള അശോകചക്രമുണ്ട്. മൂന്നു ഇതളുകളോടുകൂടി ലില്ലിപുഷ്പം - ആഗോള സ്കൗട്ട് ചിഹ്നം, മൂന്നു ഇതളുകൾ പ്രതിജ്ഞയിലെ മൂന്നു ഭാഗങ്ങളെ സൂചിപ്പിക്കുന്നു. ട്രിഷോയിൽ ആഗോള ഗെയ്ഡ് സംഘടനയുടെ ചിഹ്നമാണ്.

ഭാരതത്തിൽ സ്കൗട്ട് ഗെയ്ഡ് പ്രസ്ഥാനങ്ങൾ കൂടി ചേർന്ന് ഒരു സംഘടനയുടെ കീഴിൽ പ്രവർത്തിക്കുന്നതുകൊണ്ടാണ് സ്കൗട്ട് ചിഹ്നവും ഗെയ്ഡ് ചിഹ്നവും. ദേശീയതയെ സൂചിപ്പിക്കുവാൻ ദേശീയ പതാകയിലെ അശോകചക്രവും ഭാരത് സ്കൗട്ട് ഗെയ്ഡ് ചിഹ്നത്തിൽ ഉൾപ്പെടുത്തിയിരിക്കുന്നത്.

## ലോക സ്കൗട്ട് പതാക



ഈ പതാകയുടെ വലിപ്പവും 3:2 എന്ന അംശബന്ധത്തിലാണ്. പതാകയുടെ നിറം ഊതനിറമാണ് (Purple). നടുവിലായി ലോകസ്കൗട്ട് ചിഹ്നം വെള്ളനിറത്തിൽ ആലേഖനം ചെയ്തിരിക്കുന്നു. അതിനു ചുറ്റുമായി വെള്ളനിറത്തിലുള്ള ഒരു കയർ അറ്റം 'വീഷ്നോട്ട്' കൊണ്ട് ബന്ധിച്ച രീതിയിൽ രേഖപ്പെടുത്തിയിരിക്കുന്നു. ഇത് സ്കൗട്ട് സാഹോദര്യത്തെ സൂചിപ്പിക്കുന്നു. 1961 ൽ ലീസ്ബണിൽ ചേർന്ന 18ാമത് അഖില ലോക സമ്മേളനം ഈ പതാകയെ അംഗീകരിച്ചു. ഈ പതാക സ്കൗട്ടു-ഗെയ്ഡു പതാകയുടെ മുകളിലായും ദേശീയ പതാകയുടെ താഴെയായും പറപ്പിക്കുന്നു. മറ്റു രാഷ്ട്രങ്ങളുടെ പതാകകൾ പറപ്പിക്കുന്ന അവസരത്തിൽ ഈ പതാകയെ ദേശീയ പതാകയുടെ ഇടതുഭാഗത്തായി പറപ്പിക്കുന്നു.

### ചില സൂചനകൾ

- ഭാരത് സ്കൗട്ട് ഗെയ്ഡ് പതാക ഇന്ത്യൻ പ്രസിഡന്റ് സംഘടനയുടെ ദേശീയ പ്രസിഡന്റ്, നാഷണൽ കമ്മീഷണർ എന്നിവർ പങ്കെടുക്കുന്ന അവസരങ്ങളിൽ ബഹുമാനസൂചകമായി 'ഡിപ്' ചെയ്യാവുന്നതാണ്.
- പതാകകളെ സൂര്യാസ്തമനത്തിനുശേഷം കൊടിമരങ്ങളിന്മേൽ പ്രദർശിപ്പിക്കുവാൻ പാടില്ല.
- കീറിയതോ അടുക്കു പുരണ്ടതോ ആയ പതാകകൾ പ്രദർശനയോഗ്യമല്ല.
- പതാക ഉയർത്തുമ്പോൾ പതാകയുടെ മേലറ്റം കൊടിമരത്തിന്റെ അഗ്രത്തിലെത്തണം.
- ദേശീയ ദുഃഖാചരണ ദിവസങ്ങളിൽ പതാകയെ ആദ്യം കൊടിമരത്തിന്റെ അഗ്രം വരെ ഉയർത്തിയശേഷം കൊടിമരത്തിന്റെ പകുതിവരേയ്ക്ക് താഴ്ത്തിക്കെട്ടുന്നു. സൂര്യാസ്തമനത്തോടുകൂടി പതാകയെ വീണ്ടും കൊടിമരത്തിന്റെ അഗ്രത്തിലേക്ക് ഉയർത്തിയശേഷം വേണം പതാകയെ ഇറക്കുവാൻ.

- പതാകയുടെ അഗ്രം നിലത്ത് മുട്ടാതിരിക്കുവാൻ ശ്രദ്ധിക്കണം.
- പതാകയെ വിടർത്തുന്ന (flagbreaking) അവസരങ്ങളിൽ പതാകയുടെ ഉള്ളിൽ പൂക്കളോ മറ്റോ നിക്ഷേപിക്കുന്നതും ശരിയല്ല.

8. **ദേശീയ ഗാനം, സ്കൗട്ട് & ഗൈഡ് പ്രാർത്ഥന, സ്കൗട്ട്&ഗൈഡ് പതാകഗാനം ഇവ ശരിയായ രീതിയിൽ പാടാൻ കഴിയുക. ചെയിതാവ്, ചൊല്ലാനുള്ള സമയം, വരികളുടെ അർത്ഥം എന്നിവ അറിഞ്ഞിരിക്കണം.**

ജനഗണമന ഭാരതത്തിന്റെ ദേശീയഗാനമാണ്. സാഹിത്യത്തിന് നോബൽ സമ്മാനിതനായ ബംഗാളി കവി രവീന്ദ്രനാഥ ടാഗോറിന്റെ കവിതയിലെ വരികളാണ് പിന്നീട് ദേശീയഗാനമായി ഇന്ത്യൻ ജനത സ്വീകരിച്ചത്. ഔദ്യോഗികമായ നിർണ്ണയങ്ങൾ പ്രകാരം ദേശീയഗാനം ചൊല്ലിത്തീരേണ്ടത് 52 സെക്കന്റുകൾ കൊണ്ടാണ്.

1911 ഡിസംബർ 27 നു ഇന്ത്യൻ നാഷണൽ കോൺഗ്രസ്സിന്റെ കൽക്കത്ത സമ്മേളനത്തിലായിരുന്നു രവീന്ദ്രനാഥ ടാഗോർ ജനഗണമന ആദ്യമായി ആലപിച്ചത്. ബംഗാളിയിൽ രചിച്ച ആ ഗാനത്തിന് 'ഭാഗ്യവിധാതാ' എന്നാണ് ആദ്യം പേരിട്ടിരുന്നത്. ശങ്കരാഭരണ രാഗത്തിൽ രാംസിങ്ങ് റാക്കുർ സംഗീതം നൽകിയ ഈ ഗാനം പിന്നീട് ഹിന്ദിയിലേക്കും ഇംഗ്ലീഷിലേക്കും മൊഴിമാറ്റി. ദേശീയ പ്രസ്ഥാനത്തിന്റെ മുഖ്യവാഹകരായ ഇന്ത്യൻ നാഷണൽ കോൺഗ്രസ്സ് ഈ ഗാനം ദേശീയഗാനമായി അംഗീകരിക്കുകയായിരുന്നു. ഇന്ത്യൻ പാർലമെന്റിൽ ഈഗാനം ആദ്യമായി അവതരിപ്പിച്ചത് 1950 ജനുവരി 24 നാണ്.

## ദേശീയഗാനം

ജന-ഗണ-മന അധിനായക ജയഹേ

ഭാരത-ഭാഗ്യ-വിധാതാ

പഞ്ചാബ്-സിന്ധു-ഗുജറാത്ത-മറാത്താ

ദ്രാവിഡ-ഉത്കല-ബംഗാ

വിന്ധ്യ-ഹിമാചല-യമുനാ-ഗംഗ

ഉച്ഛല-ജലധി-തരംഗാ

തവശൃണോമേ ജാഗേ

തവ ശുഭ ആശിഷ മാഗേ

ഗാഹേ തവ ജയ ഗാഥാ

ജനഗണ മംഗള ദായക ജയഹേ

ഭാരത ഭാഗ്യവിധാതാ

ജയഹേ ജയഹേ ജയഹേ ജയജയജയഹേ

ചെയിതാവ് - രവീന്ദ്രനാഥ ടാഗോർ

## സ്കൗട്ട് - ഗൈഡ് പ്രാർത്ഥന

ദയാ കർ ദാൻ ഭക്തി കാ ഹമേം പരമാത്മാ ദേനാ

ദയാ കർനാ ഹമാരി ആത്മാഭം ശുദ്ധതാ ദേനാ

ഹമാരേ ധ്യാൻ മേം ആവോ പ്രഭു, ആഖോം മേം ബസ്ജാവോ

അംധേരേ ദിൽമേം ആകർകേ പരംജ്യാതി ജഗാദേനാ

ബഹാദോ പ്രേമ്കി ഗംഗാ ദിലോമേം പ്രേംകാസാഗർ

ഹമേം ആപസ്മേം മിൽ ജൂൽകർ

പ്രഭു രഹ്നാ സീഖാ ദേനാ

ഹമാരാ കർമ്മ് ഹോ സേവാ, ഹമാരാ ധർമ്മ് ഹോ സേവാ

സദാ ഈ മാൻഹോ സേവാ, വ സേവക്ചർ ബനാദേനാ

വതൻകേ വാസ്തേ ജീനാ, വതൻകേ വാസ്തേ മർനാ

വതൻ പർ ജാൻ ഷിദാ കർനാ

പ്രഭു ഹംകോ സീഖാ ദേനാ

ദയാ കർ ദാൻ ..... ശുദ്ധതാ ദേനാ

ചെയിതാവ് - വീർദേവ് വീർ

അർത്ഥം: പ്രഭോ ഭക്തിയുടെ പരിവേഷം സദയം ഞങ്ങൾക്ക് നൽകേണമേ. ഞങ്ങളുടെ ആത്മാവ് നിർമ്മലമായി സംരക്ഷിക്കപ്പെടേണമേ. ഞങ്ങളുടെ ഉള്ളിൽ അങ്ങുവന്നു വസിച്ചു ഞങ്ങളുടെ ചിന്തയേയും കാഴ്ചയേയും നിയന്ത്രിക്കേണമേ. സ്നേഹമാകുന്ന ഗംഗയാഴുകി ഞങ്ങളുടെ ഹൃദയത്തിൽ സ്നേഹസാഗരം സൃഷ്ടിക്കേണമേ. ഞങ്ങളെ തമ്മിൽത്തമ്മിൽ ഒത്തിണങ്ങി ജീവിക്കാൻ പഠിപ്പിക്കേണമേ. ഞങ്ങളുടെ കർമ്മവും ധർമ്മവും സേവനം തന്നെയാണ്. ജനസേവകരായി കഴിയുന്നതാണ് ഞങ്ങൾക്ക് എന്നെന്നും അഭിമാനം. ജന്മഭൂമികുവേണ്ടി ജീവിക്കാനും ജന്മഭൂമികുവേണ്ടി മരിക്കാനും ജന്മഭൂമികുവേണ്ടി ജീവിക്കാനും ഞങ്ങളെ പഠിപ്പിക്കേണമേ.

ശരിയായ രീതിയിൽ ചൊല്ലാനെടുക്കുന്ന സമയം: 90 സെക്കന്റ്

## സ്കൗട്ട്-ഗൈഡ് പതാകഗാനം

ഭാരത് സ്കൗട്ട് ഗൈഡ് ത്വംഡാ  
 ഉച്ചാ സദാ രഹോഗാ  
 ഉച്ചാ സദാ രഹോഗാ ത്വംഡാ  
 ഉച്ചാ സദാ രഗോഗാ  
 നീലാ രംഗ് ഗഗനസാ വിസ്തൃത്  
 ഭ്രാതൃഭാവ് ചൈലാതാ  
 ത്രിദല് കമല് നിത് തീന് പ്രതിജ്ഞാവോംകീ  
 യാത് ദിലാതാ  
 ഔർ ചക്ര കഹ്താ ഹൈ പ്രതിപത്  
 ആഗേ കദം ബദ്ധോഗാ  
 ഉച്ചാ സദാ രഹോഗാ ത്വംഡാ  
 ഉച്ചാ സദാ രഹോഗാ  
 ഭാരത് സ്കൗട്ട് ഗൈഡ് ത്വംഡാ  
 ഉച്ചാ സദാ രഹോഗാ

രചയിതാവ് - ദയാശങ്കർ ഭട്ട്

അർത്ഥം: ഭാരത് സ്കൗട്ട് ഗൈഡ് പതാക ഉയരട്ടെ- അതെന്നും ഉയർന്നു പാറിക്കൊള്ളൂ. അതിലെ നീലനിറം നീലാകാശം പോലെ വിസ്തൃതമായ സാഹോദര്യം എങ്ങും പരത്തുന്നു. മൂന്നിതളുകളുള്ള താമര പ്രതിജ്ഞയിലെ മൂന്നു കാര്യങ്ങളെ നിത്യവും നമ്മെ അനുസ്മരിപ്പിക്കുന്നു. അനുനിമിഷം ലക്ഷ്യത്തിലേക്ക് മുന്നേറു എന്ന് അതിലെ ദേശീയചക്രം നമ്മെ ഉദ്ബോധിപ്പിക്കുന്നു. പതാകഗാനം ശരിയായ രീതിയിൽ ചൊല്ലാനെടുക്കുന്ന സമയം :45 സെക്കന്റ്

### 9. കുറഞ്ഞത് നാല് ട്രൂപ്പ്മീറ്റിങ്ങുകളിൽ പങ്കെടുക്കുക.

പ്രൊഫ് ലീഡറിൽ നിന്നും പ്രവേശ് സിലബസ് അനുസരിച്ചുള്ള പാഠഭാഗങ്ങൾ പരിശീലിച്ചു കഴിഞ്ഞ ഒരു റിക്രൂട്ട്, നിയമവും പ്രതിജ്ഞയും സ്കൗട്ട് മാസ്റ്ററിൽ നിന്നും മനസ്സിലാക്കുകയും പഠിക്കുകയും ചെയ്യുന്നു. ഇവയെല്ലാം കഴിഞ്ഞാലും ഇൻവെസ്റ്റിച്ചർ നടക്കുന്നതിനുമുമ്പായി റിക്രൂട്ട് ചുരുങ്ങിയത് നാല് ട്രൂപ്പ് മീറ്റിങ്ങുകളിലെങ്കിലും പങ്കെടുത്തിരിക്കണം. യൂണിഷോം ധരിച്ചിട്ടില്ലെങ്കിലും കളികൾ, ലളിതമായ പര്യടനം കോർണർ പ്രവർത്തനങ്ങൾ, കലാപരിപാടികൾ എന്നിവയിലെല്ലാം റിക്രൂട്ടിന് പങ്കെടുക്കാം. ഇങ്ങനെ നാല് ട്രൂപ്പ് മീറ്റിങ്ങുകളിലെങ്കിലും പങ്കെടുത്തതിനുശേഷം മാത്രമേ പ്രസ്തുത റിക്രൂട്ടിനെ സ്കൗട്ടായി അവരോധിക്കാൻ പാടുള്ളൂ.

### 10. സ്വന്തം പര്യടനത്തിന്റെ കൂടെ നാല് മണിക്കൂർ നീണ്ടുനിൽക്കുന്ന പ്രയാണപരമായ വെളിപ്രദേശ യാത്രയിലെ പങ്കാളിത്തം.